



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2125/69 - 2019 ජුනි මස 01 වැනි සෙනසුරාදා - 2019.06.01

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය රජයේ නිවේදන

2005 අංක 06 දරන පනතින් සංශෝධිත 2002 අංක 14 දරන එකතු කළ අගය මත බදු පනතේ  
2අ වගන්තිය යටතේ පනවනු ලබන නියමය

2005 අංක 06 දරන පනතින් සංශෝධිත 2002 අංක 14 දරන එකතු කළ අගය මත බදු පනතේ 2අ වගන්තිය යටතේ මා වෙත පැවරී ඇති බලතල ප්‍රකාරව මුදල් අමාත්‍ය මංගල සමරවීර වන මම, 2019 ජුනි මස 01 වන දිනයෙන් ආරම්භ වී 2020 මාර්තු මස 31 වන දිනයෙන් අවසන් වන කාල පරිච්ඡේදය සඳහා මෙහි පහත උපලේඛනයේ I වන තීරුවේ විස්තරයෙහි සඳහන් කරනු ලැබ ඇති සේවා සැපයීම මත, එම උපලේඛනයේ II වන තීරුවේ ඊට අනුරූපව සඳහන් කර ඇති නිශ්චිත අනුප්‍රමාණය අනුව එකතු කළ අගය මත බදු ගෙවිය යුතු බව මෙම නියමය මගින් ප්‍රකාශයට පත්කරමි.

2005 අංක 06 දරන පනතින් සංශෝධිත 2002 අංක 14 දරන එකතු කළ අගය මත බදු පනතේ 2අ වගන්තිය යටතේ පනවන ලද 2019 මැයි 21 දිනැති අංක 2124/3 දරන අති විශේෂ ගැසට් පත්‍රය මගින් ප්‍රකාශිත නියමය 2019 ජුනි මස 01 දින සිට ක්‍රියාත්මක වන පරිදි මෙයින් අවලංගු කරමි.

2019 මැයි මස 31 වැනි දින,  
කොළඹ 01,  
මුදල් අමාත්‍යාංශයේ දී ය.

මංගල සමරවීර,  
මුදල් අමාත්‍ය.

### උපලේඛනය

අනු අංකය	I විස්තරය	II බදු අනුප්‍රමාණය
1.	ශ්‍රී ලංකා සංචාරක සංවර්ධන අධිකාරියේ ලියාපදිංචි වී ඇති හෝටල්, ආගන්තුක නිවාස, ආපනශාලා හෝ සමාන සේවා සපයන අනෙකුත් ඒ හා සමාන ආයතන විසින් සේවා සැපයුම	7%
2.	ශ්‍රී ලංකා සංචාරක සංවර්ධන අධිකාරියේ ලියාපදිංචි වී ඇති සංචාරක නියෝජිතයින් විසින් රට තුළට එන සංචාර හා සම්බන්ධ සේවා සැපයුම	7%

06 - 618

